

مُهِينٌ ۙ مَنْ وَرَأَيْهِمْ جَهَنَّمُ ۚ وَلَا يُغْنِي عَنْهُمْ مَا

ذلت انگیز عذاب ہے ۵ اُن کے (اس عرصہ حیات کے) بعد دوزخ ہے اور جو (مال دنیا) انہوں نے کما رکھا ہے اُن

كَسَبُوا شَيْئًا وَلَا مَا اتَّخَذُوا مِنْ دُونِ اللَّهِ أَوْلِيَاءَ ۚ وَ

کے کچھ کام نہیں آئے گا اور نہ وہ بت (نہی کام آئیں گے) جنہیں اللہ کے سوا انہوں نے کارساز بنا رکھا ہے، اور اُن

لَهُمْ عَذَابٌ عَظِيمٌ ۙ هَذَا هُدًى ۚ وَالَّذِينَ كَفَرُوا بِآيَاتِ

کے لئے بہت سخت عذاب ہے ۵ یہ (قرآن) ہدایت ہے، اور جن لوگوں نے اپنے رب کی آیات کے ساتھ

رَبِّهِمْ لَهُمْ عَذَابٌ مِّن رَّجْزِ أَلِيمٍ ۙ اللَّهُ الَّذِي سَخَّرَ لَكُمُ

کفر کیا اُن کے لئے سخت ترین دردناک عذاب ہے ۵ اللہ ہی ہے جس نے سمندر کو تمہارے قابو میں کر دیا تاکہ اس

الْبَحْرِ لَتَجْرِي أَلْفُكُ فِيهِ بِأَمْرِهِ وَلِتَبْتَغُوا مِنْ فَضْلِهِ ۚ وَ

کے حکم سے اُس میں جہاز اور کشتیاں چلیں اور تاکہ تم (بحری راستوں سے بھی) اُس کا فضل (یعنی رزق) تلاش کر سکو،

لَعَلَّكُمْ تَشْكُرُونَ ۙ وَسَخَّرَ لَكُم مَّا فِي السَّمَوَاتِ وَمَا فِي

اور اس لئے کہ تم شکر گزار ہو جاؤ ۵ اور اُس نے تمہارے لئے جو کچھ آسمانوں میں ہے اور جو کچھ زمین میں ہے، سب کو اپنی

الْأَرْضِ جَمِيعًا مِّنْهُ ۙ إِنَّ فِي ذَلِكَ لَآيَاتٍ لِّقَوْمٍ يَّتَفَكَّرُونَ ۙ

طرف سے (نظام کے تحت) مسخر کر دیا ہے، بیشک اس میں اُن لوگوں کے لئے نشانیاں ہیں جو غور و فکر کرتے ہیں ۵

قُلْ لِلَّذِينَ آمَنُوا يَغْفِرُوا الَّذِينَ لَا يَرْجُونَ أَيَّامَ اللَّهِ

آپ ایمان والوں سے فرما دیجئے کہ وہ اُن لوگوں کو نظر انداز کر دیں جو اللہ کے دنوں کی (آمد کی) امید اور خوف نہیں رکھتے تاکہ

لِيَجْزِيَ قَوْمًا بِمَا كَانُوا يَكْسِبُونَ ۙ مَنْ عَمِلَ صَالِحًا

وہ اُن لوگوں کو اُن (کے اعمال) کا پورا بدلہ دے دے جو وہ کمایا کرتے تھے ۵ جس نے کوئی نیک عمل کیا سو اپنی ہی جان کے

فَلِنَفْسِهِ ۚ وَمَنْ أَسَاءَ فَعَلِيَهَا ثُمَّ إِلَىٰ رَبِّكُمْ تُرْجَعُونَ ۙ

(نفع کے) لئے اور جس نے برائی کی تو (اس کا وبال بھی) اسی پر ہے پھر تم سب اپنے رب کی طرف لوٹائے جاؤ گے ۵